

انجمن ترقی اردو کا سیاسی، سماجی اور تاریخی پس منظر

انجمن ترقی اردو "آل انڈیا مسٹن ایجوکیشنل" کا نفرز کا ایک ذیلی ادارہ تھی۔ جس کا پہلا نام "مجلس تعلیمی" تھا۔ یہ ۱۹۰۳ء میں قائم ہوئی، پہلے سیکریٹری علامہ شبلی تھے۔ پھر ان کے جانشین مولانا حبیب الرحمن ضان شیروالی ہوئے۔ اس کے بعد عزیز مرزا ہوئے۔ عزیز مرزا کے بعد قریعہ فال مولوی عبدالحق کے نام نکلا۔ عبدالحق جب معتمد اعزازی بنے تو وہ علی گڑھ سے "انجمن" کے دفتر کو بھی اور نگ آباد لے آئے۔ عبدالحق ۱۹۱۲ء میں انجمن کے معتمد اعزازی ہوئے۔ ان کی نگرانی میں اس ادارے کی جانب سے فلسفہ و تاریخ، سائنس، ادب اور تقریب یا ہر فن پر معیاری کتابیں شائع ہوئیں۔ اب یہ ادارہ "مجلس تعلیمی"، مسٹن ایجوکیشنل کا نفرز کی شاخ کے طور پر باقی نہ رہا بلکہ یہ ادارہ ترقی کر کے "انجمن ترقی اردو" بن گیا ساتھ ہی اس ادارے نے مستقل انجمن کی حیثیت اختیار کر لی۔

انجمن ترقی اردو اور نگ آباد سے سماجی رسالہ اردو ۱۹۲۱ء میں جاری ہوا۔ پھر سائنس اور معاشریات کے رسائل لکھ لے۔ ۱۹۳۸ء میں انجمن ترقی اردو کا دفتر ہلکی منتقل ہوا۔

انجمن ترقی اردو کا سیاسی، سماجی اور تاریخی پس منظر نہایت اہم ہے ہندوستان سے مغل حکومت کے اختتام اور ۱۹۴۷ء کی جگہ آزادی میں اہل ہندوستان کی ناکامی نے ہندوستان کے سیاسی و سماجی پس منظر کو یکسر تبدیل کر دیا۔ مسلمانوں کو اقتدار سے محروم کر دیا گیا۔ انگریزوں نے مسلمانوں کو جگہ آزادی کا حرك و ذمہ دار قرار دیتے ہوئے ان کی ترقی اور بقا کے تمام راستے مسدود کر دیے۔ مسلمانوں کا ہر شعبۂ حیات میں استھان کیا گیا۔ ہندوؤں نے اس موقع سے فائدہ اٹھاتے ہوئے قرب پیدا کر لیا اور انگریزوں سے مفادات حاصل کرنے لگے۔ ان دگر گوں حالات میں سرید احمد خان نے عصری کے تقاضوں کو مدد نظر رکھتے ہوئے مسلمانوں کے لیے مغربی علوم اور جدید تعلیم سے بہرہ وری کونہ صرف لازمی قرار دیا بلکہ اس کو اپنی زندگی کا انصب ایعنی بنا لیتا کہ مسلمانوں کو جدید طرز تعلیم سے آراستہ کیا جائے۔ ۱۸۵۷ء کے بعد سے سرید احمد خان کے خیالات میں بہت بڑی تبدیلی واقع ہو چکی تھی اور ان کے ذہن میں مسلمانوں کی فلاج و بہبود کے لیے کچھ سیاسی و کچھ تعلیمی منصوبے جنم ل رہے تھے۔ سرید مستقبل شناس تھے اس لیے قوم کو پیچھے کی طرف نہیں آگے لے جانا

چاہتے تھے۔ انہوں نے اپنی قوم کو جدید علوم اور کمالات سے روشناس کرنے کی کوشش کی جن کی بدولت اقوام مغرب

کو قابلِ رشکِ فضیلتِ حاصل ہے۔ جیسا کہ مولوی عبدالحق نے سر سید کے بارے میں اپنے مضمون میں لکھا ہے:

”دُورَگَزِ شَهَدَ مِنْ أَيْمَنْ عَظِيمْ هَمْتِي اَسَ سَهْلَةَ كَبِيْحِي نَهْلَهْ تَحِيَّيْ نَاهْسَ كَعْدَ مُسْلَمَانُوْنَ كَوْنِصِيبَهْ ہَوْيَ۔ اَسَ

كَأَزْبَرْدَسْتَ عَزْمَ، اَسْتَقْلَالَ، بَلْ لَوْثَ خَدْمَتَ اَنْجَهَكَ، اَيْثَارَ، اَصَابَتَ رَائَيَ، خَلُوصَ اَيْسَيَ خُوبِيَّاَنَ

تَحِيَّيْ جَوَايِكَ فَرَدْ وَاحِدَ مِنْ مَشْكَلَاتَ جَمْ جَهْتِي ہَيْ۔ اَسَ فِي شَكْسَتَ خَوْرَدَهْ، اَفْرَدَهْ دَلَ قَوْمَ مِنْ بَيْدَارِي

پَيْدَاكَ، اَنَّ كَعَبَجَهْ ہَوْيَهْ دَلَوْنَ مِنْ نَيَا جَوْشَ اَوْرَلَوْلَهْ پَيْدَاكَيَا۔ اَپَيْ مَدَآپَ كَرَنَا اَوْرَانَچَنَ پَاؤَلَ پَرَ

كَهْرَاهَوْنَا كَسْكَهَايَا۔ خَوْدَوَارِيَ كَاسْبَقَ دِيَا اَوْرَتَحِيَّتَ يَهْ ہَيْ كَهْبَ سَهْلَةَ قَوْمَيْتَ كَاخِيَالَ اَيِّيَّ نَهْ دَلَايَا

اوْرَهَنْدَوَسَانَ كَمَسْلَمَانُوْنَ كَوَايِكَ الْگَ قَوْمَ كَيِّ حَيَّتِيَّتَ سَهْلَتَ پَيْشَ كَيَا اَسَ كَلَيَ اَسَ بَزِيَ بَزِي

مَصْبِيَّتَسَ اَوْرَادَيَّتَيْتَ جَهْلَتَيَ پَرِيَّسَ اَوْرَدَوَزِرَدَسَتَ اَوْرَعِيَّارَوَمَوْنَ سَهْ مَقَابِدَ كَرَنَا پَرَ اَجَوْلَ كَمَسْلَمَانُوْنَ كَوْ

پَيْسَ رَهِيَّتِيَّسَ۔ اَسَ نَهْ اَپَيْ دَانِشَنَدِيَ اَوْرَصَدَاقَتَ كَزَورَ سَهْ اَسَ مَتَحَدَهَ مَحَاذَ كَوْتَوْزَ كَمَسْلَمَانُوْنَ كَيِّ

فَلَاجَ وَبَهْوَيِيَ كَارَسْتَكَالَا۔“^{۱۷}

جِيلانی کا مران لکھتے ہیں:

”یہ فرشتہ بر صغیر میں اسلام کی نشاط ثانیہ کی علامت بن کر ظاہر ہوا۔ بر صغیر میں جدید مسلم زہن کی

تکمیل کا جو کارنامہ سر سید سے انجام پایا وہ تاریخ میں جگہ گتا ہے گا۔“^{۱۸}

چنانچہ سر سید نے مسلمانوں میں تعیینی بیداری کرنے کے لیے ۱۸۸۲ء میں ”آل انڈیا مہمن
ایجوکیشنل کانفرنس“ قائم کی۔ یہ ہندوستان میں مسلمانوں کی سب سے بڑی تعلیمی انجمن تھی۔ اسی کی کوکھ سے
۳۰ جنوری ۱۹۰۳ء میں ”انجمن ترقی اردو“ پیدا ہوئی جس کا پہلا نام ”مجلس تعلیمی“ تھا۔ انجمن ترقی اردو کے پہلے
صدر تھا۔ مس آرٹلڈ تھے اور نائب صدر مولوی نذری احمد، مولوی ذکاء اللہ اور مولانا الطاف حسین حاتی تھے۔
جب کہ سیکریٹری مولانا شبیل تھے۔ پھر ان کے جانشین مولانا حبیب الرحمن خان شیر وانی ہوئے۔ یہ انجمن علی
گڑھ میں قائم ہوئی۔ اس کا مقصد جدید علوم، سائنس اور فلسفہ پر کتابیں شائع کرنا تھا، تاکہ مسلمانوں کو جدید
علوم سے آگہی حاصل ہو۔ انجمن ترقی اردو کا وجود منصہ شہود پر کس طرح آیا اس کا ایک پس منظر ہے جسے ذیل
میں پیش کیا جا رہا ہے۔

مسلمان اور ہندوؤں کے ارتباٹ سے ایک ایسا کلچر پیدا ہو گیا تھا جسے ”ہندوستانی“ یعنی ”انڈو کلچر“
کہتے تھے۔ جب بر صغیر پاک و ہند میں اردو زبان کی بقاء کا مسئلہ پیدا ہوا تو مسلمانوں کو اس کے تحفظ کی فکر لاحق
ہوئی اور انہوں نے ہندو مسلم تماز عات کے بعد ایک انجمن ”تعلیمی کمیٹی“ کے نام سے بنای۔ اردو ہندی قضیہ کین
وجوه کی بناء پر معرض وجود میں آیا۔ وہ انگریز حکمرانوں کے گھناؤ نے روپ میں چھپا ہوا تھا۔

ہندو مسلم موافقت زیادہ عرصے تک قائم نہیں رہی۔ پہلی مشکل اُس جانب سے آئی کہ جس کی توقع بھی نہ تھی۔ مثلاً ملابرار کے موپلے جنگ جو قوم ہیں۔ انہوں نے تحریک خلافت کا خیر مقدم بڑے جوش و خروش کے ساتھ کیا، ابتداء میں جب ان کے رہنماؤں کو گرفتار کیا گیا تو انہوں نے بڑے قبل تعریف ضبط عمل کا ثبوت دیا مگر بعد میں مقامی حکام کی غلطیوں نے انھیں مشتعل کر کے علائی بغاوت پر آمادہ کر دیا۔ یہ بغاوت فروکر دی گئی مگر اس سے قبل وہ حکومت کو اپنی چھاپے مار جنگ سے بہت پریشان کر چکے تھے۔ چنانچہ ان سے بہت سخت بریتاو کیا گیا۔ اس موقعے پر خلافت کمیشن نے مرلنے والوں کے تینم پھوں اور ان کی بیواؤں کے لیے امداد کا انتظام کیا۔ جب کہ ان کے رہنماباتی نہ رہے تھے اور وہ خود زیادہ تر ان پر ٹھے تھے اور وہ ہندوؤں کے خلاف جرام کے بھی مرتب ہوئے۔ انہوں نے اس علاقے میں اپنی چند روزہ حکومت قائم کر لی اس کے بعد انھیں آزادی کی سب سے زیادہ بین شکل یہی نظر آئی کہ وہ اپنے آپ کو سا ہو کاروں اور زمین داروں کے بھوں سے رہا کر لیں جن کے مظالم ایک غیر شخصی حکومت اور اعلیٰ سلط کے سیاسی جوڑ توڑ کی بسبت زیادہ قریبی تھے۔ ان سا ہو کاروں اور زمین داروں میں سے کچھ کے ساتھ بر اسلوک کیا گیا تھا مگر انہوں نے قبول اسلام کا اعلان کرنے کے بعد اپنے لیے ہر قسم کے خطرے سے تحفظ حاصل کر لیا تھا۔ جب موپلوں کو دبادیا گیا تو انہوں نے ہندو مناخین کے ساتھ جو سلوک کیا تھا اس کی تفصیلات مفترع عام پر آئیں جس سے سے ہندوؤں کے دلوں میں قدرتی غم و غصہ پیدا ہوا۔ دونوں قوموں کے درمیان تشدد کا یہ پہلا موقع نہیں تھا۔ برطانوی ذرائع کی تحریری شہادتوں کے مطابق پہلا ہندو مسلم بلوہ ۱۸۰۹ء میں بنارس میں ہوا تھا۔ اس وقت سے لے کر آج تک کبھی اتفاقاً کبھی مسلسل فسادات برپا ہوتے رہے ہیں اور دونوں کے رقبائہ جذبات کو بھڑکانے والا کوئی بھی واقعہ ان کا سبب بن جاتا ہے۔ موپلوں کی بغاوت سے صرف چار سال قبل ستمبر ۱۹۱۷ء میں بہار کے اضلاع آرہ اور شاہ آباد کے اندر مسلمانوں پر عام اجتماعی حملہ ہوئے تھے۔ اسی میانے میں اگلے سال ہر دوار کے قریب کثیر یور میں ایک بلوہ ہوا تھا، جس میں ۱۹ مسلمانوں کو زندہ جلا دیا گیا تھا۔ ان فسادات کے باوجود ہندو مسلمانوں کا میل ملا پ ۱۹۱۹ء میں بمقام امر ترس ہو گیا تھا۔ مگر ہندوؤں کے خلاف موپلوں کی زیادتوں کا اثر کچھ اور ہی ہوا مہم کے رہنماء مونجے نے ۱۹۲۲ء میں ہندوؤں کو مسلمانوں کے خلاف منظم کرنے کی ضرورت محسوس کی۔ اس کی تحریک سانچھن کہلاتی تھی جس کے معنی ہیں ایک ساتھ جوڑ کر مضبوطی سے باندھ دینا۔ اس کا مقصد یہ تھا کہ ہندوؤں کو ایک بار پھر اچھی طرح منظم قوم بنادیا جائے تاکہ وہ مضبوط ہو جائیں اور کسی ہنگامی صورت حال سے عہدہ برآ ہو سکیں۔ مسلمانوں کو علم تھا کہ اس تحریک کا مقصد ہندو قوم کو اگر یزوں کے خلاف تقویت پہنچانا نہیں ہے فی الحقيقة اس تنظیم نے جس لائحہ عمل کی پیروی کی اس کو دیکھ کر کسی مشاہد کے ذہن میں کوئی شبہ باقی نہیں رہ سکتا تھا

کہ یہ تحریک مسلمانوں کے خلاف جاری کی گئی ہے۔ ہندوؤں کو ایسے اسلجے کے استعمال کی تربیت دی گئی جو مسلمانوں کے خلاف فسادات میں بروقت کام آسکتے تھے۔ مثلاً اٹھیاں، اٹھیوں کے ٹکڑے اور بٹوٹ۔ اس کے ساتھ ساتھ مسلم دکان واروں اور کارگروں کا معاشری مقاطعہ شروع کر دیا گیا۔ چوری چورہ کے واقعے کے بعد، بہت جلد ہی ایک آریہ سماجی رہنماء شرودھانند نے جیل سے رہا ہو کر مکانا راجپوتوں کو بڑی تعداد میں اجتماعی طور پر تبدیل مذہب کرانے کی تحریک شروع کر دی۔ جب ہندو مسلم اتحاد شروع ہوا تھا تو شرودھانند کو ایک جلوس کی شکل میں دہلی کی جامع مسجد کی اندر لے جایا گیا تھا اور اسے منبر پر چڑھ کر مسلم سامعین کو خطاب کرنے کا غیر معمولی اعزاز دیا گیا تھا۔ مکانے جاہل تھے اور چند صد یوں پہلے اسلام قبول کر لینے کے باوجود ہندوؤں کے بعض خیالات و رسومات کو اپنائے ہوئے تھے۔ وہ بہت آسان شکار تھے، جو اتنے مذہبی نہیں تھے جتنے سماجی تھے۔ انھیں اپنے راجپوت ہونے پر فخر و ناز تھا اور ان پر برادری کا دباؤ بھی تھا۔ یہ تحریک شدھی کہلاتی تھی جس کے معنی پاک کرنے کے ہیں۔ ان دو تحریکوں نے مسلمانوں کے ذہن میں شدید اندریشی پیدا کر دیے ان دونوں کو تحریکوں کے رہنماء پرانے کاغزی ہی تھے۔ ایسا معلوم ہوتا تھا کہ ہندو مسلم اتحاد کی ساری عمارت دھڑام سے گرجائے گی۔ مسلمانوں نے بھی ان کا جواب دو مقابل تحریکوں سے دیا۔ سانحzen کا مقابلہ کرنے کے لیے تنظیم اور شدھی سے مدافعت کرنے کے لیے تبلیغ۔ چوں کہ ہندوؤں کے مقابلے میں مسلمانوں کے وسائل کمزور تھے اس لیے مسلمانوں کی جوانی تحریکوں کو اس قدر کام یا بھی حاصل نہیں ہوئی۔ ۵۔ ہندو تحریکیں ملک کی مختلف حصوں میں مسلمانوں کے خلاف کام کر رہی تھی۔ اور اردو زبان کے مقابل دیوناگری کو نافذ کرنا چاہتی تھی۔ ایسے نامساعد حالات میں سرسید نے سب سے پہلے اردو زبان کے حمایت میں اپنی آواز کو پہنڈ کیا۔ ۱۸۶۶ء میں انھوں نے برٹش انڈین ایسوسی ایشن کے پلیٹ فارم سے ورثیکلر یونیورسٹی کے قیام کی تحریک شروع کی۔ نام ور فرانسیسی مستشرق گارسیاں دتا سی نے لکھا ہے کہ ”ہندوؤاپنے تعصباً کی وجہ سے ہر ایسے امر کے مزاحم ہوتے ہیں جو ان کو مسلمانوں کی حکومت کا زمانہ یاد دلاتے۔“ ۶۔ ہندوؤں کو سب سے پہلے صوبہ بہار میں کام یا بھی حاصل ہوئی اور اردو کے بجائے کیتھی حرفاً جاری کیے گئے۔ ۹۔ ستمبر ۱۸۷۳ء کو سرسید نے اس کے سبوتاش کے لیے الہ آباد میں ایک جلسہ منعقد کیا اور خود میکریٹری کے فرائض انجام دیے۔ اس جلسہ میں دیوناگری کے غلبے کو روکنے کی کوششوں کے حوالے سے ذیلی کمیٹیاں تشکیل دی گئیں۔ ۱۸۷۸ء میں علی گڑھ ”بھاشا سروہن سمجھا“ قائم ہوئی۔ ہندوؤں نے یہ سمجھا اس لیے قائم کی تھی کہ سرکاری وفات اور عدالتوں میں اردو کے بجائے دیوناگری کا رواج پرداں چڑھے اس کے علاوہ ہندوؤں نے علی گڑھ میں ایک انجمن ”بھارت ورشیانیشل ایسوسی ایشن“ کے نام سے بنائی جس کا مقصد ہندی زبان کی تصنیف و تالیف اور تراجم تھا اس کی ایک شاخ ”ناگری پرچاری

سچا، بھی تھی جو فعال نہ ہو سکی۔ سچا کی کام یابی کا سہرا میکڈ وول کے سر باندھا گیا یہ شش بھی کیمبل کی طرح اردو کا سخت دشمن تھا۔ جب صوبہ تحدہ میں سرانٹنی میکڈ وول لیفٹنیٹ گورنر ہوئے تو انہوں نے صوبے میں ہندی کے فروع میں بڑھ چڑھ کر حصہ لیا جس سے فرقہ پرست ہندوؤں میں پھر سے ایک تازہ روح پیدا ہو گئی۔ اس موقع پر سر سید نے ایک زیر دست میموریل گورنر کو پیش کیا یہ اوائل ۱۸۸۸ء کا ذکر ہے جب سر سید احمد خان شدید بیمار تھے اس وقت انہوں نے انسنی ثیوٹ گزٹ میں ایک مضمون شائع کیا اور اللہ آباد کیمپی کو مختلف مشورے دیے اور لکھا کہ ”اگرچہ مجھ سے کچھ نہیں ہو سکتا لیکن جہاں تک ممکن ہو گا میں ہر قسم کی مدد دینے کو تیار ہوں۔“ ۱۸۶۷ء میں جب بخارس کا نفرنس میں ہندوؤں نے ہندی کو قومی زبان بنانے کا مطالبہ کیا تو اس

واقعتے کے بعد سر سید نے کہہ دیا تھا کہ اب ہندو اور مسلمان دونوں ایک ساتھ نہیں رہ سکتے۔ دونوں الگ الگ قومیں ہیں۔ یہیں سے دو قومی نظریے کی بنیاد پڑی۔ اسی سال ہندی کا تازہ بھی شروع ہوا۔ ۱۸۶۷ء میں اردو کی مخالفت میں اللہ آباد، بخارس وغیرہ مقامات میں اجنبیں اور سچائیں قائم ہوئیں۔ اخباروں میں اردو کے خلاف پروپیگنڈا کیا گیا۔ تحریری اور تقریری مباحثت ہوئے۔ سرکاری اداروں میں اردو کو دفاتر، مدارس اور عدالتوں سے خارج کرنے اور اس کے بجائے ہندی رائج کرنے کی درخواستیں اور یادداشتیں بھیجی گئیں۔ سر سید نے اس بھگڑے کو روکنے کی کوشش کی اور آخر دم تک اس کا مقابلہ کرتے رہے۔ آپ نے بخارس کے جلسے میں اردو کی حمایت میں تقریری کی تھی اور ۱۸۶۷ء میں اردو یونیورسٹی کے قیام کا مطالبہ کیا۔ ۱۸۶۷ء سر سید احمد خان کی وفات کے بعد اور ان کی جانشین نواب محسن الملک اور مولوی بشیر الدین نے گورنر میکڈ وول کا ذٹ کر مقابلہ کیا۔ لکھنؤ میں ایک مجلس تحفظ اردو قائم ہوئی۔ ۱۹۰۰ء کے اس کا پہلا جلسہ منعقد ہوا۔ نواب محسن الملک نے ایک معرکۃ الاراء تقریری کی اس جلسے میں ملک کے چھپے چھپے سے وفد شرکت کے لیے آئے اور اس جلسے کی خاص بات یہ تھی کہ تعییم یافتہ ہندوؤں اور عیاسیوں نے بھی اردو کی ترقی و ترویج کی حمایت کی۔ ان سرگرمیوں سے لیفٹنیٹ گورنر میکڈ وول سخت چراغ پا ہوا۔ وہ خود علی گڑھ گیا اور وہاں کے امینوں کو ہمکی دی کہ اگر معتقد نے گروہوں میں حصہ لیا تو علی گڑھ کی مالی امد اور بند کردی جائے گی۔ موصوف کے اس رویے سے بدظن ہو کر نواب محسن الملک ”تحفظ اردو“ کے کام سے وست بردار ہو گئے۔ ڈاکٹر مولوی عبدالحق نے اس واقعے کو محسن الملک مرحوم کی بزرگی پر محمول کیا ہے۔ گورنر میکڈ وول کے خوف سے اردوؤی فس ایسوی ایشن جلد تحلیل ہو گئی۔ مگر دسمبر ۱۹۰۲ء اور جنوری ۱۹۰۳ء میں دربار دہلی کے موقع پر آل ائمیا محدث ایجو کیشنل کا نفرنس کا اجلاس عروں البلاد دہلی میں منعقد ہوا اس کا نفرنس کے مختلف شعبے قائم کیے گئے اور ایک ”شعبہ علمیہ“ بھی قائم ہوا۔ جس کا مقصد اردو زبان کی ترقی تھا۔ اس کا نفرنس کی صدارت صاحبزادہ آفتاب احمد حاں نے کی جب کہ اسٹٹ یکر پڑی

مولوی حامد علی صدیقی سہارن پوری تھے۔ سید ہاشمی فرید آبادی لکھتے ہیں ”لکھنؤ کی جلس تو صدر کے رخصت ہونے کے ساتھ برخاست ہو گئی البتہ علی گڑھ والوں نے دوڑھائی سال بعد اپنی تعلیمی کانفرنس میں ایک شعبہ علیہ قائم کیا اور مقصد کی صراحت کے لیے انجمن ترقی اردو نام رکھا وہ بھلی کے اجلاس (جنوری ۱۹۰۳ء) میں بنائی گئی۔ وہ انجمن ترقی اردو کی خوش قسمتی تھی کہ اسے بھلی جیسے نابغہ روزگار شخصیت میرزا آئی علامہ شبلی ہمساوساں خصیت کے مالک تھے۔ آپ بیک وقت شاعر، ادیب، انشا پرداز، مورخ، سوانح نگار، اور نقاد بھی تھے۔ وہ سریں کی سائنسی فک سوسائٹی کے مقاصد سے پوری طرح آگاہ تھے۔ لہذا انہوں نے نئی تصنیفات و تالیفات اور تراجم کے کتب پر خاص توجہ کی۔ دسمبر ۱۹۰۳ء میں جب محمد ان ایجوکیشن کیشن کانفرنس کا اجلاس بھی میں ہوا تو اس شعبہ سے متعلق روپرٹ علیحدہ شائع کی گئی۔ نصاب اردو کی جانب انجمن ترقی اردو نے خاص طور پر توجہ دی۔

- ۱۔ شبلی کے عہد میں فلسفہ تعلیم (ترجمہ ایجوکیشن از ہر برٹ اپنر) مترجم مولوی خواجہ غلام الحسین۔
- ۲۔ رہنمایان ہند ترجمہ مشی زائن پرشاد و رما (ترجمہ Prophets of India by Marmath شائع ہوئیں۔

جب کہ حبیب الرحمن خان شیر و افی کے دور میں انقر، امراء ہنود، سوانح عمری عپولین اور القول الاظہر کتابیں انجمن کی طرف سے شائع ہوئیں۔

شبلی نعمانی نے ۱۹۰۵ء میں استغفار دیا۔ ان کی جگہ حبیب الرحمن خان شیر و افی انجمن ترقی اردو کے سیکریٹری ہوئے۔ انہوں نے کتابوں کی اشاعت کا کام جاری رکھا ساتھ ہی اصطلاحات علیہ پر بھی توجہ دی ان کا انتقال ۱۹۱۲ء میں ہوا۔ باقی کتابیں یہ ہیں:

- ۱۔ طریقہ انگریزی حکومت۔
- ۲۔ سوانح عمری میرانیں۔
- ۳۔ ترجمہ: کان فلک ہٹین ریجن اینڈ سائنس ارڈر پر۔
- ۴۔ قدیم فارسی۔
- ۵۔ سوانح عمری حضرت امیر خسرو دہلوی۔
- ۶۔ ترجمہ ہیر و اسٹنڈ ہیر درورش پ از کار لائل۔
- ۷۔ ترجمہ میکس موارکچر ز۔
- ۸۔ تاریخ تمدن بلکرو ہسٹری آف سوی لائزنس۔

- ۹۔ کتاب الہیات۔
 ۱۰۔ نامہ دانشواراں۔
 ۱۱۔ رہنمایاں ہند۔
 ۱۲۔ معارف ابن قتیبہ۔

ایک بار پھر انجمن ترقی اردو نے بڑی مستعدی جانشناختی سے کام شروع کیا۔ حبیب الرحمن خان شیر وانی نے جب انجمن کا چارج سنبھالا تو انجمن ترقی اردو کی تنظیم نو اور تشکیل جدید کی۔ دسمبر ۱۹۰۷ء میں کراچی میں پڑھی جانے والی اپنی رپورٹ میں کہتے ہیں۔ ”میں نے تعییں ارشاد اس بوجھ کو اپنے سر پر لیا اور لطیفہ غیبی کا منتظر ہا یعنی اس انتظار میں رہا کہ دیکھیے کیا سرمایہ اس کام کے چلانے کے واسطے میرے پرداز ہوگا۔ آٹھ مہینے کی کوشش کے بعد جو راس المال ملا وہ کاغذات کا ایک پلنڈہ تھا۔ صاحبو! اس میں کاغذ ایک بھی نہ تھا رجسٹر تھے، خط و کتابت کے فائل تھے، کچھ رسائے تھے۔ یہ جملہ وغیرہ بوجھ ایک سال کی بے کاری کے تقویم پاریہ کے مصادق بن چکے تھے اس کے کچھ عرصہ بعد وہ سرمایہ میرے پاس پہنچا جو انجمن کی کل کائنات تھا۔ کاش میں راس المال کی تعداد کو ظاہر نہ کرتا تاکہ شایعین اعتراض کو مایوس نہ ہوتی اس راس المال کی تعداد (۱۳۹۱ء۔ ۲) پائی تھی سال ڈیڑھ سال کے سکوت کے باعث (جو میرے معزز پیش رو کی بزدلی اور برداشت خاطری کے سبب رہا) انجمن کا تمام نظام درہم برہم ہو گیا تھا۔ صدر انجمن ہندوستان چھوڑ کر انگلستان چلے گئے تھے، ارکان انتظامی قریباً کل حیر آباد میں تھے۔ حمایت اردو کا جوش جوار و ناگری کے قصے سے پیدا ہوا تھا، سرد ہو چکا تھا..... ایسی حالت میں ضرورت تھی ایک زبردست تحریک کی جو انجمن اردو کے قالب میں از سرنو جان ڈالتی، اس کے اسباب مفقود تھے، مجھ کو فرست بہت کم تھی۔ سرمایہ کا وہ حال تھا جو عرض کیا گیا، کچھ روز تک میں حیران رہا کہ کیا کرنا چاہیے، میں اس حیرت میں تھا اور مہربان حال ہمدرد معتبر ضمیں مزہ لے لے کر اعتراض کر رہے تھے۔ اس رپورٹ کے باوجود مولا نا حبیب الرحمن خان شیر وانی نے دوبارہ انجمن کا کام شروع کیا اور اس کی ترقی کے لیے حتی الامکان کوشش کی۔ انجمن کی جو کتب زیر قلم تھیں۔ ان کی جلد تکمیل کے لیے مولفین اور متجمین سے تقاضے شروع کیے جس کا خاطر خواہ نتیجہ نکلا۔ پانچ سال میں چار کتب شائع ہوئیں۔ دسمبر ۱۹۰۹ء کے کانفرنس اجلاس رگون کی رپورٹ سے عیاں ہوتا ہے کہ انجمن ترقی اردو بے جان ہو چکی تھی لہذا حالات سے مجبور ہو کر شیر وانی صاحب نے انجمن سے کنارہ کشی اختیار کر لی۔ اس وقت انجمن ترقی اردو کی ناویجنور میں پھنس چکی تھی اس کو سہارا دینے کے لیے مولوی عزیز مرزا کو سیکریٹری شب کے لیے منتخب کیا گیا۔ مولوی عزیز مرزا نے انجمن کی ناد کو کنارے تک پہنچانے کی بہت سمجھی کی اس میں انھیں کام یابی بھی حاصل ہوئی لیکن ان کی عمر نے وفا

نہ کی اور وہ داغ مفارقت دے گئے۔ ملک میں انجمن ترقی اردو کے متعلق جو دفعات قائم تھی یا جن مقاصد کی بنا پر انجمن وجود میں آئی تھی ان میں سے ایک بھی پورا نہیں ہوا اس کی بڑی خصوصیت اور اس کا را کام اس کی ناکامی تھی اور اس لیے وہ گزشتہ دس گیارہ سال سے پڑی سک رہی تھی۔ اس کی زندگی میں شاید چند سانس باقی رہے گئے تھے۔ ”آل انڈیا مسلم اینجینئرنگ سکول کانفرنس کے چھبیسویں سالانہ اجلاس منعقدہ لکھنؤ ۱۹۱۲ء میں ۳۰ روپے بر کوتیری کے دوران صاحبزادہ آفتاب احمد خان نے انجمن ترقی اردو کے معتمد کے لیے مولوی عبدالحق کا نام پیش کیا۔ جو اس زمانے میں اور گ آباد میں صدر مہتمم تعلیمات تھے۔ آفتاب احمد خان کی دور بیان آنکھوں نے پر کھلایا تھا کہ یہی ایک ایسا لگنیہ ہے جو اس بار کو خاہ سکتا ہے۔ مولوی عبدالحق نے سر سید کی آنکھیں دیکھی تھیں ان کے افکار و خیالات سے مستفیض ہوئے تھے۔ درحقیقت مولوی عبدالحق دہستان سر سید کے حقیقی نمائندے تھے۔ وہ سر سید کے بارے میں لکھتے ہیں: ”مسلمانوں کی تباہی اور بادی اور ابتری کو دیکھنے کے بعد سب سے بڑا مسئلہ ان کے سامنے یہ تھا کہ وہ قوم کو اس ورطہ منزلت سے کیوں کرنا کالا جائے بہت غور و فکر کے بعد اس نتیجے پر پہنچے کہ اس کا علاج صرف جدید مغربی تعلیم ہے۔ ہماری ساری مصیبت پسمندگی اور محرومی تعلیم نہ ہونے کی وجہ سے ہے۔“ مولوی عبدالحق کی پیش نظر سر سید کے افکار و خیالات اور ان کی تحریریں تھیں۔ جن کے مقاصد مولوی عبدالحق خوب جانتے تھے۔ اسی لیے مولوی عبدالحق نے انجمن کا سیکریٹری بننا قبول کیا۔ انجمن کا دفتر علی گڑھ سے اور گ آباد منتقل ہوا۔ ”جب انجمن ترقی اردو کا دفتر علی گڑھ سے اور گ آباد منتقل ہوا تو نئے سیکریٹری کو وراثتاً“ ایک پرانا صندوق ملا جو بوسیدگی کی وجہ سے ری سے بندھا تھا۔ اس میں ایک رجسٹر چند پرانے اور غیر مرتب مسودات، ایک قلم دوات اور باتی..... اللہ کا نام! یہی کل کائنات انجمن ترقی اردو کی جو اس نے اپنے معتمد چہارم کے حوالے کی ایک رجسٹر اور ایک قلم دوات کو ہاتھ میں لے کر ہندوستان جیسے ملک میں کسی کام کے لیے کھڑا ہونا مولوی عبدالحق ہی کا کام تھا۔ آپ کے اس وقت کے خیالات کا اندازہ کچھ آپ ہی کے الفاظ میں بھلا معلوم ہوگا۔ ۳۱ میں نے بہت ڈرتے اس بارگراں کو اپنے ذمہ لیا کیوں کہ جس قدر یہ کام ضروری ہے، اسی قدر مشکل بھی، اردو زبان میں علم و فنون لانے کے لیے ایسے اصحاب کی ضرورت ہے۔ جو علوم مشرقی و مغربی دونوں میں ماہر ہوں۔ اور ایسے لوگ ہماری قوم میں شاذ و نادر ہیں۔ دوسرا مشکل اس کام میں کافی سرمایہ بھی پہنچانے کی ہے۔ یہ کام اس قدر بڑا، اس قدر وسیع اور ایسا اہم ہے کہ جب تک ہزاروں نہیں لاکھوں کا سرمایہ بھی پہنچانے کی ہے۔ اس کا خاطر خواہ چلانا ممکن نہیں۔ تاہم چند ہمینوں میں اپنی بساط کے موافق جو کوشش اس بارے میں میں نے کی ہے، اس کی بنا پر کہہ سکتا ہوں کہ اگر اس شعبہ کا کام استقلال اور ہمدردی سے چلایا جائے تو باتوں کی کوئی وجہ نہیں ہے اور کچھ تعجب نہیں کہ چند سال کے بعد کانفرنس کا یہ شعبہ سب سے زیادہ مفید ثابت ہو۔

مولوی عبدالحق نے انجمن کی تنظیم نوکی۔ ۱۹۱۳ء میں نواب عمار الملک انجمن کے صدر ہوئے۔ دوسرے شہروں میں انجمن کی شاخیں قائم کی گئیں۔ جنوری ۱۹۲۱ء میں مولوی عبدالحق نے انجمن کے زیر انتظام رسالہ سرماہی اردو کا اجرا ہوا۔ ۱۹۲۲ء میں مجلس نظمہ قائم کی۔ نواب عمار الملک کا انتقال ۱۹۲۶ء میں ہوا۔ ان کی جگہ نواب مسعود جنگ بہادر یعنی سر راس مسعود انجمن کے عہدے پر فائز ہوئے۔ جس وقت انجمن کا کام آپ نے اپنے ہاتھ میں لیا، ارکان کی تعداد تین تھی جو درج ذیل ہیں:

- ۱۔ سرپرست، امراء و رؤساء ملک، جو انجمن کو یکمیشت ایک ہزار روپے عطا فرمائیں۔
- ۲۔ ارکان دوایی، وہ حضرات جو یکمیشت پانسرو روپے عنایت فرمائیں۔
- ۳۔ ارکان شوریٰ، وہ نامور ارباب علم و صاحبان علم و فن میں جن کی خدمت میں انجمن کی طرف سے کوئی کتاب بغرض رائے پیش کی جائے یا انجمن کے کسی معاملہ میں ان سے مشورہ لیا جائے۔

سرپرست اور ارکان دوایی کی فہرست میں اس وقت تک کوئی نام نامی درج نہیں ہوا تھا، البتہ ارکان شوریٰ کی فہرست اچھی غاصی طویل تھی اس میں شک نہیں کہ علمی کاموں میں مشورہ بھی بہت کچھ قیمت رکھتا ہے مگر کام روپے ہی کے بل پر چلتے ہیں چنانچہ آپ نے ایک قسم ارکان معمولی کا اضافہ کیا جن کے لیے لازم تھا کہ وہ ایک روپیہ ماہانہ یا پارہ روپے سالانہ عنایت کریں۔ اس کے لیے آپ نے سب سے پہلے اور نگ آباد میں کوشش کی اور اپنے احباب کو رکن بنانا شروع کیا۔^{۱۵}

اور نگ آباد میں مقبرہ درانی میں انجمن ترقی اردو کا دفتر قائم ہوا اور درون کا آغاز شروع ہوا۔ مولوی عبدالحق کا انجمن کا معتمد بنانہ صرف انجمن بلکہ اردو زبان و ادب تاریخ کا نہایت معزز کہ الارواح ہے اس نے ہماری ادبیات پر جواہر ڈالا۔ وہ کسی سے مخفی نہیں ہے انجمن مولوی عبدالحق کی معتمدی میں روز بہ روز ترقی کے نزدیک پر چڑھنے لگے اور اس کے چچے پورے ہندوستان میں ہونے لگے۔ اس میں مولوی عبدالحق کا شانہ کی روزِ محنت لگن اور اخلاص شامل تھا۔ مولوی عبدالحق نے سب سے پہلے انجمن کے لیے چندہ جمع کرنا شروع کیا کی روزِ محنت میں آٹھ ہزار روپے انجمن کے فنڈ میں موجود تھے۔ انجمن ترقی اردو کی تنظیم نوکی اور تمام شروع کے دوسالوں میں آٹھ ہزار روپے انجمن کے فنڈ میں موجود تھے۔ انجمن ترقی اردو کی تنظیم نوکی اور تمام معاملات کو نئے سرے سے استوار کیا گیا۔ انجمن کی رکنیت سازی کو صرف اس مقصد کے لیے تبدیل کیا گیا کہ جلد سے جلد زیادہ سے زیادہ رقم انجمن کے پاس جمع ہو جائے اور انجمن کے بنیادی مقاصد جلد سے جلد کام یابی سے ہمکنار ہوں اسی زمانہ میں اردوٹاپ کے حوالے سے حکومت حیدر آباد نے رقم کی منظوری دی۔

نظام حیدر آباد کے فیصلے سے انجمن کو مزید تقویت ملی اور اس کے دائرہ کار میں وسعت کی ایک تی راہ پیدا ہوئی۔ مدارس اور جامعہ کے نصاب سے متعلق تالیف و ترجمہ کام میں بھی انجمن نے بڑی مستعدی دکھائی۔

سرکبر حیدری کی کوششوں سے نظام حیدر آباد نے ۱۹۱۶ء میں انجمن کی امداد بارہ سو روپے سے بڑھا کر مستقل پانچ ہزار روپے سالانہ کر دی۔ بیگم بھوپال نے بھی انجمن کے لیے پچاس روپے ماہانہ کی مستقل امداد منظور کی۔ اسی زمانے میں مولوی عبدالحق کے حباب کے علاوہ کئی اور لوگ انجمن کے ہم دروبن گئے جنہوں نے مشوروں اور عطیات کی فراہمی میں انجمن کی اعانت کی۔ ان کے اسماء گرامی یہ ہیں:

- ۱۔ جناب مولوی مزاعمہ بیگ صاحب حیدر آباد۔
 - ۲۔ ڈاکٹر محترم احمد صاحب الفشاری (مرحوم) وہی۔
 - ۳۔ ڈاکٹر عبدالرحمٰن صاحب بجوری (مرحوم) بھوپال۔
 - ۴۔ مسٹر راس مسعود (نواب سر مسعود جنگ بہادر مرحوم) ناظم تعلیم حیدر آباد کن۔
 - ۵۔ جناب مولوی محمد امین صاحب مہتمم تاریخ، بھوپال۔
 - ۶۔ جناب مولوی حافظ ساجد علی صاحب عباسی (مرحوم) وکیل اور نگ آباد۔
 - ۷۔ جناب خان محمد الف خاں صاحب ناغڑ (مرحوم) مہتمم صدر مجلس اور نگ آباد۔
 - ۸۔ جناب مولوی عبدالسلام صاحب حیدر آباد کن۔
 - ۹۔ مسٹر ڈی۔ بی کامٹ (آن جہانی) مہتمم تعلیمات ضلع پرہنی۔
 - ۱۰۔ جناب مولوی محمد جادا صاحب تحصیل دار جننا (ضلع اور نگ آباد)
 - ۱۱۔ جناب مولوی ظفر الملک صاحب ایڈیٹر "الناظر" لکھنؤ۔
 - ۱۲۔ جناب مولانا سید ہاشمی صاحب فرید آبادی۔
 - ۱۳۔ جناب مولوی معشوق حسین خاں صاحب (نواب معشوق جنگ بہادر) حیدر آباد۔
 - ۱۴۔ جناب مولوی محمد رضا صاحب (نواب رضا نواز جنگ بہادر مرحوم) اور نگ آباد۔
- ۱۹۲۰ء میں انجمن کے معاملات اور کاموں میں وسعت پیدا ہو گئی۔ اردو زبان سے متعلقہ دو کتب کی تیاری کا کام شروع ہوا۔
- ۱۔ اصطلاحات علوم جدید
 - ۲۔ اصطلاحات پیشہ رواں

اول الذکر اشاعت پذیر ہوئی لیکن آخر الذکر کا کام بھی باقی تھا۔ اس کے علاوہ ڈاکٹر عبدالرحمٰن بجوری کا معرکہ الار مقامات میں کلام غالب شائع ہوا۔ علاوہ ازیں مولوی وحید الدین سلیم کی اصول وضع اصطلاحات علمیہ اردو ادب کے افق پر طلوع ہوئیں۔ دارالترجمہ جامعہ عثمانیہ کے تعاون سے انجمن ترقی اردو نے ۱۹۱۹ء تک

اس کے علاوہ فلسفہ، جذبات، انتخاب کلام میر اور علم میشست کی طباعت دوئم ہوئی۔ لوگوں کے ادبی ذوق کو پرداز چڑھانے میں مولوی عبدالحق کا جاری کردہ جریدہ "سماںی اردو" بہت فعال ثابت ہوا۔ اس کے بارے میں مشی پریم چند نے خوب کہا تھا کہ "یہ اردو رسائل کا قافلہ سالار ہے ہندوستان کا توڈ کر لیا یورپ اور امریکہ میں بھی کم رسائے ہیں جن کا معیار اتنا بلند اور مذاق اتنا پاکیزہ ہو گا جتنا [سماںی] اردو کا ہے۔" یہ رسالہ اردو زبان کا پہلا جریدہ ہے جس میں مستدار و قیع مضمایں چھاپنے کا سلسہ شروع ہوا اور آج تک اس کی اہمیت اور افادیت باقی ہے۔ مولوی عبدالحق کی تقاریر اور تحریروں نے لوگوں کو فراہمی سرمایہ کی طرف راغب کیا مولوی عبدالحق ہر موڑ پر اردو کو تبلیغی زبان بنانے کی وکالت کرتے رہے۔ ان کی خلافین نے اس کے خلاف کئی مضمایں بھی لکھے۔ لیکن مولوی عبدالحق کے عزم و ارادے کے سامنے وہ نکست خورده ہو گئے۔ انجمن نے نئی کتابوں کے سلسلے میں سوانح، فلسفہ، تاریخ اور تذکرہ کی کتب شائع کیں۔ ہندوستان میں اردو زبان کی ترقی مولوی عبدالحق کی سعی تبلیغی تھی اس اثناء میں خلافت موسومنٹ اور کئی غیر ضروری مددوں میں اسراف روپے کی خکایتیں موصول ہوئیں۔ چنانچہ ۱۹۲۷ء میں مولوی عبدالحق نے دورانیتی سے کام لیتے ہوئے انجمن کے آئین کی تجدید اور باضابطہ " مجلس نظماء " قائم کی۔ جس کے اوپر ارکان یہ تھے:

صدر	نواب عادالملک بہادر
رکن	نواب سر مسعود جنگ بہادر
رکن	نواب صدر یار جنگ بہادر
رکن	ڈاکٹر محمد اقبال
رکن	میمحانہ الملک حکیم احمد خان
رکن	مولانا ابوالکلام آزاد
رکن	مولانا محمد عبدالحیم شریر
رکن	نواب فخر یار جنگ بہادر حیدر آباد
رکن	مولوی غلام یزدانی (او۔ بی۔ سی) حیدر آباد کن
رکن	مولوی سید ہاشمی فرید آبادی
رکن	ڈاکٹر عبدالستار صدیقی ڈھاکہ پیونیورسٹی
	مولوی عبدالحق معتمد

اس مجلس نظماء کی ضرورت اس لیے پیش آئی کہ وہ انجمن ترقی اردو کے مقاصد صرف و ترقی و اشاعت کے ذرائع پر غور کرے اور انھیں پایہ تکمیل پہنچانے کی سعی کرے۔ انجمن کے اشاعی امور کو پایہ تکمیل تک پہنچانے کے لیے انجمن کے ایک ذاتی پرلس کی ضرورت تھی چنانچہ ۱۹۲۷ء میں اردو باغ میں نائب پرلس قائم ہو گیا اس سے بیش تر کتب نظامی پرلس بدایوں، الخاطر پرلس لکھنؤ اور اٹھی میوث پرلس علی گڑھ میں طبع ہوتی تھیں۔ ۱۹۲۶ء میں انجمن کے صدر نواب سید حسین بلکراہی عmadulملک کا انتقال ہو گیا۔ مجلس نظماء نے مرحوم کی جگہ سر راس مسعود کو انجمن کا صدر اکثریت رائے سے منتخب کر لیا۔ مولوی عبدالحق کو چندہ مانگنے کا ذہنگ آتا تھا۔ مولوی عبدالحق نے لکھا ہے کہ انہوں نے سر سید سے سب کچھ سیکھا۔ لیکن چندہ مانگنے کا ہمنہ تھا۔ مگر میرا خیال ہے کہ مولوی عبدالحق نے کرنفی سے کام لیا ہے۔ وہ بھی سر سید کی طرح چندہ مانگنے کا ذہنگ خوب جانتے تھے۔ انجمن کی ترقی کے لیے انہوں نے کئی سالوں تک راجپوتانہ، میواڑ، گجرات، بہار، بنگال، صوبہ متوسط، مالوہ اور کامبیاواڑ کے طوفانی دورے کیے اور انجمن کے مقاصد سے لوگوں کو آگاہ کیا۔ اس وقت تک ہندوستان کے کثیر شہروں میں انجمن کی شخصیں اور کتب خانے قائم ہو چکے تھے۔ جب انجمن نے پندرھویں سال میں قدم رکھا تو اس کے ارکان اعانتی کی تعداد تین سو سے زائد تھی۔ انجمن کی کتب کی خرید و فروخت بڑھی تھی۔ اس سال انجمن ترقی اردو کے سالانہ اجلاس کی صورت میں منعقد ہوا جس کی صدارت پروفیسر مولوی وجید الدین سلیم نے کی اور اپنے صدارتی خطبہ میں بصیرت افروز تقریر کی..... "حضرات! انجمن ترقی اردو کی ضرورت پہلے بھی تھی اور اب بھی ہے مگر اب زمانہ کے حادث پکار کر کہہ رہے ہیں کہ غفلت کا زمانہ ہو چکا۔ اگر اب بھی بیدار نہ ہو گے تو مشکلات و شدائی کے پھاڑ سر پر ٹوٹ پڑیں گے۔ اپنی زبان کی حفاظت کرنا، اس کو زندہ رکھنا، اس کو ترقی دینا، اس میں بلند پایہ معلومات و خیالات کا سرمایہ جمع کرنا ہر اس قوم کا فرض ہے جو اس دنیا میں زندہ رہنا چاہتی ہے جو چاہتی ہے کہ حادث کی کمکش سے ملیا میٹ شہ ہو جائے..... ہماری قوم کا ہر بچہ، خواہ وہ ملک کے کسی گوشہ میں پیدا ہوا پنی تویی زبان سے محروم نہ رہے اگر وہ اردو زبان بولتا، سمجھتا اور پڑھتا ہے، تو ہر وقت یہ بات اس کے ذہن میں مرکوز رہے کہ میں کوئی تباہی تھی نہیں ہوں۔ میرے خیالات مخفی ذاتی خیال ہی نہیں ہیں بلکہ پوری قوم کے دل سے اٹھے ہیں اور ان کی اس لہر میرے دل میں ہے۔ میرے جذبات تباہ میرے ہی قلب سے آشکار نہیں ہوئے بلکہ وہ ان جذبات کی ایک جھلک ہیں، جو بھی قوم کے سینہ میں موج زن ہیں۔ میں اس زنجیر کی ایک کڑی ہوں جس نے ہندوستان کی کروڑوں دلوں کو باہم ملا رکھا ہے..... اے اس زندہ قوم کے جانشینو! جن کی علمی فیاضیوں کی داستان سے تاریخ کے اوراق مزین ہیں، آگے بڑھو اور اس بات کا ثبوت دو کہ اگرچہ قوم کا سارا جسم سر سے پاؤں تک زندہ نہیں ہے مگر تم اس شاندار جسم کے وہ اعضا ہو جن میں زندگی کے آثار بھی

باقی ہیں۔ اگر تم نے کروٹ لی اور اس زندگی کی لہر کو اس تمام افراد جسم میں پھیلایا دیا تو پھر ساری قوم کے زندہ ہونے میں کوئی شبہ نہیں رہے گا۔

اے غیرت مند امیر! تمہارا وجود جس قوم میں نہیں ہوا سکی ترقی کے جذبے پست ہو کر رہ جاتے ہیں..... اے ملت کے درد مند اور قوم پرست امیر و یہ خطاب تم ہی سے ہے۔ یہ صد اتمحار سے ہی حضور میں بلند کی گئی ہے..... کافر فس اب تک بیسوں دروازے جھانک پچلی ہے۔ مگر آج اس نے مکہ کے دروازہ پر سر جھکایا ہے پھر کیا ممکن ہے کہ اس کو خاطر خواہ ترقی کرنے میں کسی قسم کا شہبہ باقی نہیں رہ سکتا۔ یہ جیسے جیسے انجمن ترقی کرتی گئی۔ اس کی مطبوعات میں اضافہ ہوتا رہا۔ چنانچہ سائنس کے تمام مسائل کو عام فہم کرنے کی غرض سے انجمن نے ۱۹۲۸ء میں سہ ماہی رسالہ سائنس اور گک آباد سے جاری کیا۔ جو جولائی ۱۹۲۸ء تک شائع ہوتا رہا۔ مظفر قریشی، محمود احمد حان اور نصیر احمد اس کے مدیر ہے۔ اس طرح تقریباً گیارہ سال یہ رسالہ مختلف دانشوروں کی ادارت میں لکھتا رہا۔ آخر کار ۱۹۳۰ء میں درسیہ عثمانیہ کی اردو کی رویہ ریس شائع ہوئیں۔ ان رویہ ریس کی مقبولیت کے متعلق اتنا لکھنا کافی ہے کہ دکشا ناگری پر چار سمجھا صوبہ مدراس نے اپنے نصاب میں ان کو شامل کیا۔ مولوی عبدالحق نے حیدر آباد کن اور گک آباد میں رہتے ہوئے جہاں انجمن کی تشکیل و تکمیل کے رات دن ایک کردیے وہی انھوں نے دکنیات کے حوالے سے تحقیق و تقدیم میں گراں قدر خدمات انجام دیں۔ ۱۹۲۷ء تا ۱۹۲۸ء کے دوران انھوں نے دکنی ادب کے سرمائے کو ٹکھنگاں والا اور ایسے تحقیقی و تقدیمی مضمون رسالہ اردو میں شائع کیے۔ جن کی نظری آج تک نہیں ملتی۔ خاص طور پر کلیات قلی قطب شاہ کا مقدمہ قطب مشتری کا مقدمہ، انتخاب ذکر میر کا مقدمہ ایسی تایفات ہیں کہ آج تک دکنیات کے حوالے سے مولوی عبدالحق کا کوئی ہم عصر اردو ادب میں پیدا نہ ہو سکا۔ انھوں نے جدید تایفات اور تصنیفات کے ساتھ ساتھ قدیم ادب پر محققانہ قلم اٹھایا۔ ان کے اس مثالی تحقیقی کام میں نکات اشعراء تذکرہ شعراء اردو (محفوظی) مخزن شعراء، دریائے طافت، مثنوی خواب و خیال، چمنستان شعراء، تذکرہ شعراء اردو (گردیزی) ریاض اصفحی، گل عجائب سب رس اور عقد شریا وغیرہ شامل ہیں۔ تقسیم ملک کے نتیجے میں دہلی میں انجمن ترقی اردو کا کتب خانہ ندر آتش ہو گیا۔ آخر کار حالات سے مجبور ہو کر مولوی عبدالحق دہلی سے کراچی پہنچ۔

یہ خیال عام ہو گیا تھا کہ اردو ہندی کو ملانے کی غرض سے ان کا نام ہندوستانی قرار دیا جائے اور ایک ہی زبان، فارسی اور ناگری رسم خط میں تحریر ہو اکرے۔ لیکن ہندی حقیقت میں بہت محدود اور صرف گیتوں کی بولی تھی۔ چند روز میں ادبی اور علمی زبان بنانے کے لیے اس کے حامیوں نے منسکرت کے نئے اور ناماؤں الفاظ کثرت سے بھرنے شروع کیے اور افسوس ہے کہ پھر وہی ایک صدی پہلی کا تعصب تازہ ہو گیا کہ عربی فارسی

کے ایسے الفاظ بھی جو دت ہائے دراز سے ہندوستان کے تعلیم یافتہ طبقے میں راجح اور ہماری مشترکہ زبان اردو کا جز بن چکے ہیں، انھیں چون چون کرنکار لئے گے۔ یہ دیکھ کر مولوی عبدالحق نے اور فیصل کانفرنس کے بڑودہ کے اجلاس (معنقدہ ۱۹۳۲ء) میں صاف کہہ دیا کہ ہندی اور اردو ادب ہرگز ایک نہیں رہیں گی۔ جب یہ حقیقت آشکار ہو گئی تو ملک کی ایک جماعت نے اردو کا گلادیانے کی کوشش شروع کی اور ”بھارتیہ ساہیہ پریشد“ نے کھلے بندوں کہہ دیا کہ ملک میں ایک ہی زبان روپی چاہیے اور یہ حق صرف ہندی کو حاصل ہے۔ اس جماعت کو اپنی چندروزہ طاقت پر گھمنڈہ ہو گیا ہے۔ لیکن ان صاحبوں کو معلوم ہونا چاہیے کہ اردو چندلوگوں کی سازش یا کسی خاص فرقہ کی مرخی یا کسی مطلق العنان بادشاہ کے فرمان سے جاری نہیں ہوئی ہے یہ ملک کی ضرورت سے پیدا ہوئی اور وہ ضرورت اب بھی باقی ہے۔ اردو پر ایسے نازک موقع کی دفعہ چکے ہیں اور وہ ان بھونچالوں میں ہمیشہ صحیح سلامت رہی ہے۔ چنانچہ اب مولوی عبدالحق صاحب نے بھی ذکر کی چوٹ کہہ دیا ہے کہ اگر دشمنوں کی یہی نیت ہے تو ہم بھی ایسے بیٹھنے نہیں ہیں کہ اسے فنا ہوتے دیکھیں اور چپ رہیں۔ ان حالات کو دیکھتے ہوئے اس امر کی ضرورت محسوس ہوئی کہ انجمن ترقی اردو کے دائرة عمل کو اور زیادہ وسعت دی جائے، اس غرض سے ۲۲ ستمبر ۱۹۴۰ء کو منتخب اصحاب کی ایک کانفرنس کا انعقاد علی گڑھ یونیورسٹی میں کیا گیا اس کانفرنس میں ہر صوبے کے نمائندے موجود تھے کانفرنس کا اجلاس دور روز تک چلا۔ پہلے روز کے اجلاس کی صدارت جناب خان بہادر راجا امیر احمد خاں والی محمود آباد نے فرمائی اور دوسرے روز کے اجلاس کے صدر جناب نواب مہدی یار جنگ بہادر صدر المہام تعلیمات و سیاسیات و اس چانسلر جامعہ عثمانیہ تھے۔ کانفرنس کے لیے سلم یونیورسٹی کے اساتذہ اور طلبہ نے ایک مجلس استقبالیہ مرتب کی تھی جس کے صدر جناب ڈاکٹر ضیاء الدین صاحب و اس چانسلر اور سکریٹری جناب مولوی رشید احمد صدیقی صدر شعبہ اردو تھے۔ سلم یونیورسٹی کے اساتذہ اور طلبہ نے اپنی قدمی روایات کو قائم رکھا اور بڑے جوش اور خلوص سے کانفرنس کی انتظامات انجام دیے۔ اس کانفرنس کی مفصل رپورٹ علیحدہ چھپ چکی ہیں۔ ذیل میں صرف ان تجاویز کا ذکر کیا جاتا ہے۔ جو کانفرنس میں متفقہ طور پر منظور ہوئیں۔ کانفرنس نے کام کی سہولت کی غرض سے انجمن کے لیے ان تین مجلسوں کا قائم کرنا ضروری سمجھا۔

۔۔۔۔۔ اصلاح زبان کمیٹی:

اس کمیٹی کے گیارہ ارکان ہوں گے اور کمیٹی زیادہ سے زیادہ حسب ضرورت چار ارکان کا اضافہ کر سکے گی۔ اس کمیٹی کے فرائض حسب ذیل ہوں گے:

- 1۔ زبان کے مسائل کے متعلق ملک کے سر برآ اورہ اہل ادب کی آرا حاصل کر کے ان پر غور کرے اور ان

آرائی کی بنا پر فیصلے صادر کرے۔

- ۲۔ ان تمام تجویز پر غور کرے اور فیصلے صادر کرے جن سے رسم الخط اور طباعت کی اصلاح مقصود ہے۔
۳۔ ادبی کمیٹی:

اس کے پچھیں ارکان ہوں گے اور کمیٹی زیادہ حسب ضرورت دس ارکان کا اضافہ کر سکے گی۔ اس کے متعلق حسب ذیل کام ہوں گے:

- ۱۔ مناسب کتابوں کا ترجمہ کے لیے انتخاب کرنا۔

۲۔ مختلف عنوانات کا تالیف کے لیے انتخاب کرنا اور ان کی مصنفوں و مؤلفین کو منتخب کرنا۔

- ۳۔ اردو کی کتابوں کو جو پہلے بھی چھپ چکی ہیں یا ابھی تک نہیں چھپیں، منتخب کر کے ان کی تصحیح و ترتیب کا انتظام کرنا۔

۴۔ علمی، فنی اور ادبی کتابوں کی تصنیف و تالیف اور عام معلومات اور دلچسپی کی کتابیں عام فہم زبان میں لکھوانا اور کثرت سے مناسب قیمت پر شائع کرنا۔

۵۔ اشاعت خانہ کمیٹی:

اس کمیٹی کے ارکن کی تعداد تیرہ ہوگی۔ جس کا کام یہ ہوگا کہ مجوزہ اردو اشاعت خانے کی مکمل ایکیم پیش کرے۔ ان کمیٹیوں کے علاوہ کافرنس نے مندرجہ ذیل تجویز ممنوع کیں:

۱۔ سطے پایا کہ برطانوی ہندو اور دیگر ریاستوں میں اردو کی اشاعت کے مرکز بڑے بڑے شہر میں قائم کیے جائیں۔

۲۔ قرار پایا کہ انجمن ترقی اردو کا مرکز دہلی قرار دیا جائے اور جس قدر جلد ممکن ہو انجمن کے موجودہ دفتر وغیرہ میں منتقل کیے جائیں۔

۳۔ انجمن ترقی اردو کی مطبوعہ اور غیر مطبوعہ کتابوں کا ایک وسیع کتب خانہ دلی میں قائم کیا جائے۔

۴۔ قرار پایا کہ انجمن کا اشاعت خانہ (پیشگنگ ہاؤس) وسیع پیاسہ پر دلی میں قائم کیا جائے۔ ۱۹۳۷ء

میں انجمن ترقی اردو کے صدر نواب سید مسعود جنگ نے انتقال فرمایا یہ انجمن کے لیے بڑا سانحہ تھا۔

اکتوبر ۱۹۳۶ء علی گڑھ کی مشاورت کے فیصلے کے مطابق انجمن ترقی اردو کا مرکزی دفتر دہلی قرار پایا۔ مولوی عبدالحق نے حیدر آباد کی ملازمت کو اردو تحریک و زبان کی خدمات کے لیے قربان کر دیا اور اونگ آباد کی سکونت ترک کر کے مع انجمن ترقی اردو ۱۹۳۸ء میں دہلی منتقل ہو گئے۔ ۱۹۳۸ء میں جب عبدالحق جامعہ عثمانیہ کی اردو پروفیسری سے استھنی دے کر دہلی آگئے تو انجمن ترقی اردو کا دفتر بھی ان کے ساتھ

آیا۔ انجمن ترقی اردو کا دفتر ۱۹۳۸ء میں اور گگ آباد سے ولی منتقل ہوا۔ سر راس سعود کے انتقال کے بعد ۱۹۳۸ء میں سرتچ بھادر پر کو انجمن کا صدر بنایا گیا۔

اپریل ۱۹۳۹ء انجمن کے پندرہ روزہ اخبار ہماری زبان کا اجراء ہوا۔ ۱۹۳۰ء تک انجمن کی مطبوعات کی تعداد ۱۳۰ تک پہنچ گئی اور ملک بھر میں انجمن کی شاخوں کی تعداد ۱۸۰ ہو گئی تھی۔ تقریباً ۲۴ تعلیمی ادارے ایسے تھے جو انجمن کی زیرگرانی کام کر رہے تھے۔ انہیں سوسائٹیز ایکٹ نمبر ۲۱ میریہ ۱۸۶۰ء کے تحت انجمن ترقی اردو ۱۹۳۱ء میں ایک رجسٹرڈ ادارہ بن گئی۔ جنوری ۱۹۳۲ء میں رسالہ معاشریات انجمن ترقی اردو کے زیرگرانی نکلا جوئی ۱۹۳۷ء میں بند ہو گیا۔ اگست ۱۹۳۹ء میں اسے کراچی سے دوبارہ نکالا گیا۔

مولوی عبدالحق اپنی ذات میں ایک انجمن تھے انہوں نے اپنی زندگی تعلیم اور اردو کی خدمت کے لیے وقف کر کے ایک شان دار اور قابل تقلید مثال پیش کی۔ ان کے بہت سے خواب ابھی شرمندہ تعبیر ہیں۔ جن میں ایک خواب اردو یونیورسٹی کا قیام تھا ۱۹۳۳ء نومبر ۲۰۰۲ء کو ایک صدارتی آرڈیننس کے ذریعے اردو کالج کو وفاقی یونیورسٹی کا درجہ دیا گیا اور وفاقی اردو یونیورسٹی کا قیام عمل میں آ گیا۔

حوالی:

- ۱ ڈاکٹر عبداللہ، ”وہی سے اقبال ہک“، مکتبہ خیابان ادب، لاہور، ۷۷۱۹۴۷ء ص ۶۷۔
- ۲ ”برگ گل“، سر سید نمبر، اردو کالج، ۵۲، ۱۹۵۵ء، کراچی، ص ۱۵۔
- ۳ جیلانی کامران، ”ادب کے مخفی اشارے“، ایلان غ، لاہور، ۲۰۰۲ء، ص ۱۰۳۔
- ۴ سید ہاشمی فرید آبادی، ”تاریخ انجمن ترقی اردو“، انجمن ترقی اردو پاکستان، کراچی، ۱۹۸۷ء، ص ۳۸۔
- ۵ ڈاکٹر اشتیاق حسین قریشی، ”براعظیم پاک و ہند کی ملت اسلامیہ“، کراچی، ۱۹۹۹ء۔
- ۶ مولانا الطاف حسین حالی، ”حیات جاوید“، عشرت پبلشنگ، لاہور، سن ۱۹۸۰ء، ص ۱۲۲۔
- ۷ ایضاً، ص ۹۶۔
- ۸ ڈاکٹر وقار احمد رضوی، ”سر سید ایک عبد ساز شخصیت“، ماہ نام قومی زبان، کراچی، دسمبر ۱۹۳۳ء۔
- ۹ سید ہاشمی فرید آبادی، ”تاریخ انجمن ترقی اردو“، ص ۱۳۔
- ۱۰ رپورٹ اجلاس نمبر ۲۲۱ آں اٹھیا سمجھ کیشٹل کانفرنس منعقدہ ۱۹۴۰ء بمقام کراچی
- ۱۱ مولوی غلام ربانی، ”انجمن ترقی اردو کی کہانی“، انجمن ترقی اردو ہند، ولی، ۱۹۳۹ء، ص ۱۳۔
- ۱۲ مولوی عبدالحق، ”سر سید احمد خان“، انجمن ترقی اردو، کراچی، ۱۹۵۹ء، ص ۸۱۔
- ۱۳ سید ہاشمی فرید آبادی، ”تاریخ انجمن ترقی اردو“، ص ۲۰۔

۱۷

رپورٹ انجمن ترقی اردو بابت، ۱۹۱۳ء، ص ۲۰۔

۱۸

”انجمن ترقی اردو کی کہانی“، ص ۱۵۔

۱۹

رپورٹ انجمن ترقی اردو بابت، ۱۹۱۵ء، ص ۳۔

۲۰

رپورٹ انجمن ترقی اردو بابت، ۱۹۱۸ء، ص ۳۔

۲۱

”انجمن ترقی اردو کی کہانی“، ص ۳۲۔

۲۲

محمد رشی رائی، ”مولوی عبدالحق حیات اور سلوب“، کراچی، ۱۹۹۹ء، ص ۵۲۔

فہرست اسناد مذکولہ:

۱

جیلانی کامران: ۲۰۰۲ء، ”ادب کے مخفی اشارے“، ابلاغ غیر، لاہور۔

۲

حالی، الطاف حسین، مولانا بن ندارو، ”حیات جاوید“، عشرت پبلیشنگ، لاہور۔

۳

عبداللہ سید، ڈاکٹر: ۱۹۷۷ء، ”جہنی سے اقبال تک“، مکتبہ خیابان ادب، لاہور۔

۴

عبدالحق، مولوی: ۱۹۵۹ء، ”سر سید احمد خان“، انجمن ترقی اردو، کراچی۔

۵

غلام ربانی، مولوی: ۱۹۳۹ء، ”انجمن ترقی اردو کی کہانی“، انجمن ترقی اردو ہند، دہلی۔

۶

فرید آبادی، ہاشمی، سید: ۱۹۸۷ء، ”تاریخ انجمن ترقی اردو“، انجمن ترقی اردو پاکستان، کراچی۔

۷

قریشی، اشتیاق حسین، ڈاکٹر: ۱۹۹۹ء، ”براعظیم پاک و ہند کی ملت اسلامیہ“، کراچی۔

رپورٹیں:

۱

رپورٹ اجلاس نمبر ۲۲ آل انڈیا میجکیشنل کانفرنس منعقدہ ۲۶ نومبر ۱۹۰۱ء، برمقام کراچی

۲

رپورٹ انجمن ترقی اردو بابت، ۱۹۱۳ء۔

۳

رپورٹ انجمن ترقی اردو بابت، ۱۹۱۵ء۔

۴

رپورٹ انجمن ترقی اردو بابت، ۱۹۱۸ء۔

رسائل:

۱

”برگ گل“، سر سید نمبر ۵۲-۱۹۵۵ء، اردو کالج، کراچی۔

۲

ماہ نامہ ”قوی زبان“، نمبر ۳-۱۹۱۴ء، کراچی۔